


រឿងជោគជ័យលេចធ្លោ ស្រុកពេជ្រាដា	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	ការប្រើប្រាស់ក្រុមប្រឹក្សាក្រុងសែនមនោរម្យ
កាលបរិច្ឆេទនៃការកត់ត្រា	១៩ មីនា ២០១៥
រឿងនោះកើតឡើងនៅពេលណា	ចាប់តាំងពីឆ្នាំ២០០៨
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ក្រុងសែនមនោរម្យ ខេត្តមណ្ឌលគីរី
ឈ្មោះអ្នកនិយាយរឿងប្រាប់	លោក ឈួក សែន ប្រធានក្រុមប្រឹក្សាក្រុងសែនមនោរម្យ
-ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	ប្រជាពលរដ្ឋក្រុងសែនមនោរម្យ ២៥៥០គ្រួសារ
-អាយុជាមធ្យម (បុរស ឬស្រី)	៣៥ឆ្នាំ
អ្នកសម្ភាសន៍ (តួនាទី, អង្គភាព)	លោក ស្ទួន រតនា ប្រធានគម្រោង PROCEED អង្គការភូមិខ្ញុំ
អ្នកកត់ត្រា (តួនាទី, អង្គភាព)	កញ្ញា វេង សុំ អ្នកសម្របសម្រួលសហគមន៍ អង្គការភូមិខ្ញុំ
<p style="text-align: center;">ពិពណ៌នារឿង</p> <p>លោក ឈួក សែន អភិបាលស្រុកសែនមនោរម្យ រយៈពេល២អាណត្តិ និងត្រូវបានជ្រើសរើស និងជាប់ឆ្នោតជាប្រធានក្រុមប្រឹក្សាក្រុងសែនមនោរម្យ ខេត្តមណ្ឌលគីរី នៅក្នុងឆ្នាំ ២០០៨។ ក្នុងកំឡុងនៃការបំពេញការងារជាប្រធានក្រុមប្រឹក្សាក្រុង ពុំសូវយកចិត្តទុកដាក់លើការចូលរួមរបស់ប្រជាពលរដ្ឋទេ ។ លោកពុំបានអញ្ជើញប្រជាពលរដ្ឋឱ្យចូលរួមក្នុងកិច្ចប្រជុំក្រុមប្រឹក្សា វេទិកា</p>	
	

ផ្សព្វផ្សាយនិងពិគ្រោះយោបល់ជាសាធារណៈ និងការដោះស្រាយផ្សេងៗក្នុងដែនសមត្ថកិច្ចរបស់ខ្លួនឡើយ ។
លោកពុំដែលបានធ្វើសេចក្តីសម្រេចចិត្តក្នុងការចេញដីការ លប់ចោលសេចក្តីសម្រេច ឬបង្កើតឱ្យមានសេចក្តី
សម្រេចផ្សេងៗដែរ ។ លោក ឈួក សែន បានលើកឡើងថា “ពុំមានការណែនាំណាដែលតម្រូវអោយប្រជាពលរដ្ឋ
អោយចូលរួមក្នុងកិច្ចប្រជុំក្រុមប្រឹក្សាឡើយ ។ លោកបានលើកហេតុផលថា កន្លែងតូចចង្អៀត គ្មានកន្លែងសំរាប់
ប្រជាពលរដ្ឋអង្គុយ គ្មានតុ កៅអីគ្រប់គ្រាន់ និងដោយសារសាលាក្រុងចាស់ទ្រុឌទ្រោមពេក ។”

រហូតដល់ឆ្នាំ ២០១៣ ក្រុងសែនមនោរម្យត្រូវបានគម្រោង “គម្រោងលើកកម្ពស់ការចូលរួមរបស់ប្រជា
ពលរដ្ឋតាមបែបប្រជាធិបតេយ្យនៅថ្នាក់ក្រោមជាតិ” ជ្រើសរើសជាក្រុងគោលដៅសំរាប់អនុវត្ត ក្នុងគោលបំណង
លើកកម្ពស់ការចូលរួមរបស់ប្រជាពលរដ្ឋក្នុងសកម្មភាព និងការធ្វើសេចក្តីសម្រេចចិត្តរបស់ក្រុមប្រឹក្សា។ លោក
ឈួក សែន និងសមាជិកក្រុមប្រឹក្សាទាំងអស់ បានទទួលការបណ្តុះបណ្តាលជាបន្តបន្ទាប់ អំពី ទស្សនទាននៃការ
អភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ សិទ្ធិជាមូលដ្ឋាន សិទ្ធិចូលរួមរបស់ប្រជាពលរដ្ឋ តួនាទី និង
ភារកិច្ចរបស់ក្រុមប្រឹក្សាក្នុងការផ្តល់សេវាជូនប្រជាពលរដ្ឋ ការលើកកម្ពស់សមភាពយេនឌ័រ។ លោកបាន ទទួល
ការបង្ហាត់បង្ហាញជាប្រចាំ នៅមុនពេលអនុវត្តសកម្មភាព និងបានធ្វើការឆ្លុះបញ្ចាំងជាបន្តបន្ទាប់ អំពីការបំពេញភា
រកិច្ច និងការផ្តល់សេវារបស់ក្រុង។ លោក ឈួក សែន បានយល់ដឹងកាន់តែច្រើនអំពីការផ្តល់សេវា និងការ
បំពេញកិច្ចការងារ ការធ្វើសេចក្តីសម្រេចផ្សេងៗ ដោយមានការចូលរួមពីប្រជាពលរដ្ឋ។

លោកបានចាត់ចែងអញ្ជើញប្រជាពលរដ្ឋ និងតំណាងសហគមន៍មូលដ្ឋានឱ្យមកចូលរួមក្នុងកិច្ចប្រជុំប្រចាំ
ខែរបស់ក្រុមប្រឹក្សា។ លោកលើកទឹកចិត្តតំណាងសហគមន៍មូលដ្ឋានរាយការណ៍ និងលើកបញ្ហាដែលកើតមាន
ឡើងថ្មី ជូនអង្គប្រជុំ ដាក់ឱ្យមានរបៀបវារៈដោះស្រាយបញ្ហា និងរកដំណោះស្រាយ។ លោកបានលើកបញ្ហាដែល
បានលើកក្នុងអង្គប្រជុំក្រុមប្រឹក្សាឱ្យទៅគណៈអភិបាល និងជំនាញដែលចូលរួមឆ្លើយតប និងចាត់វិធានការដោះ
ស្រាយភ្លាមៗដែលទង្វើនេះមិនធ្លាប់មានទេពីមុនមក។ កំឡុងពេលនៃកិច្ចប្រជុំក្រុមប្រឹក្សា លោក ឈួក សែន តែង
ទុកពេលវេលាសមស្របឱ្យប្រជាពលរដ្ឋនិយាយ និងលើកបញ្ហា។ លោកបានប្រជុំវិសាមញ្ញជាមួយគណៈអភិបាល
ក្រុង ដើម្បីជ្រើសរើសបញ្ហា និងរកដំណោះស្រាយ។

នៅចុងឆ្នាំ២០១៤ លោក ឈួក សែន បានណែនាំគណៈអភិបាលក្រុង ឱ្យសហការជាមួយគណៈអភិបាល

និងការិយាល័យពាក់ព័ន្ធចុះទៅពិនិត្យបញ្ហាទាំងឡាយដែលប្រមូលបានពីក្នុងវេទិកាក្រុង និងបានកើតឡើងយូរមក ហើយដោយពិគ្រោះយោបល់ជាមួយប្រជាពលរដ្ឋ និងរកដោះស្រាយដូចជា បញ្ហាទំនាស់ដីសាលារៀនជាមួយ ប្រជាពលរដ្ឋនៅភូមិត្បាំង បញ្ហាក្រុមហ៊ុនឈូសដឹកបំប៉នខ្នាចដូនតារបស់ជនជាតិដើមភាគតិចនៅភូមិស្វាយចេក សង្កាត់សុខដុម តម្លៃអគ្គិសនីជាដើម ។ ជាលទ្ធផល បញ្ហាទាំងនេះត្រូវបានដោះស្រាយយ៉ាងមានប្រសិទ្ធភាពដោយ ភាគីជាប់ទាក់ទងទាំងអស់មានការពេញចិត្ត ។ លោក មាស ចន្ទី នាយករដ្ឋបាលសាលាក្រុងសែនមនោរម្យបាន និយាយថា “លោក ឈូក សែន មានការផ្លាស់ប្តូរច្រើនបើធៀបទៅនឹងពេលមុន ទាំងអាកប្បកិរិយា ការអនុវត្ត ការងារ និងការបើកចិត្តទូលាយក្នុងការអញ្ជើញប្រជាពលរដ្ឋចូលរួមក្នុងសកម្មភាពក្រុមប្រឹក្សា” ។

លោក ឈូក សែន ចង់អោយប្រជាពលរដ្ឋក្នុងក្រុងសែនមនោរម្យចូលរួមកាន់តែច្រើនឡើងក្នុងកិច្ច អភិវឌ្ឍន៍មូលដ្ឋាន និងជួយជម្រុញការផ្សព្វផ្សាយព័ត៌មានបន្តទៅប្រជាពលរដ្ឋផ្សេងទៀតឱ្យមកទទួលសេវាឱ្យ បានគ្រប់ៗគ្នា និងចូលរួមផ្តល់យោបល់ត្រលប់មកក្រុមប្រឹក្សាវិញពីភាពខ្វះខាតនានា ដើម្បីឱ្យក្រុមប្រឹក្សាអាចដឹង និងកែលំអរការផ្តល់សេវាឱ្យកាន់តែប្រសើរឡើង ។ លោក ឈូក សែន បានបន្តការណែនាំគណៈអភិបាល និង សមាជិកក្រុមប្រឹក្សា និងបុគ្គលិកក្រុមប្រឹក្សាទាំងអស់ឱ្យយកចិត្តទុកដាក់ចំពោះការចូលរួមរបស់ប្រជាពលរដ្ឋ ពិសេសនៅក្នុងសកម្មភាពវេទិកាផ្សព្វផ្សាយ និងពិគ្រោះយោបល់របស់ក្រុមប្រឹក្សា ។ ដើម្បីឆ្លើយតបទៅនឹងតម្រូវ ការប្រជាពលរដ្ឋអំពីការផ្តល់សេវាក្រុមប្រឹក្សា និងការបំពេញនូវកង្វះខាតព័ត៌មានអំពីក្រុមប្រឹក្សា លោក ឈូក សែន បានដឹកនាំកិច្ចប្រជុំក្រុមប្រឹក្សាក្រុង ដើម្បីពិភាក្សារកដំណោះស្រាយឆ្លើយតបនឹងតម្រូវការរបស់ប្រជា ពលរដ្ឋ និងបានចេញសេចក្តីសម្រេចបង្កើតក្រុមផ្សព្វផ្សាយព័ត៌មានក្រុង ក្រុមការងារចម្រុះគណនេយ្យភាពក្រុង ដោយមានតំណាងប្រជាពលរដ្ឋចូលរួមជាសមាជិកដើម្បីដឹកនាំ តាមដាន និង ផ្តល់យោបល់ត្រឡប់ដើម្បីឱ្យការ បំពេញកិច្ចការងាររបស់ក្រុងឱ្យបានកាន់តែប្រសើរឡើង និងបានបង្កើតផែនការសកម្មភាពគណនេយ្យភាពក្រុង ។ លើសពីនេះ លោក ឈូក សែន បានបន្តការដឹកនាំកិច្ចប្រជុំឆ្លុះបញ្ចាំងការងារអនុវត្តផែនការគណនេយ្យភាពក្រុង និងតាមដានជាប្រចាំចំពោះការដោះស្រាយបញ្ហារបស់បុគ្គលិកក្រុមប្រឹក្សាក្នុងកិច្ចប្រជុំក្រុមប្រឹក្សាជាប្រចាំ ។ លោក បានណែនាំ និងចាត់ចែងឱ្យមានការផ្សព្វផ្សាយព័ត៌មានក្រុមប្រឹក្សាជាសាធារណៈជនប្រជាពលរដ្ឋ ដឹកនាំក្រុម ប្រឹក្សាចុះសិក្សាអំពីផលប៉ះពាល់ដែលមានកើតក្នុងសហគមន៍ ដោយមានការពិគ្រោះយោបល់ជាមួយប្រជាពលរដ្ឋ ដោយផ្ទាល់ និងបានបង្កើតកិច្ចសហការជាមួយសហគមន៍មូលដ្ឋានចុះផ្សព្វផ្សាយចំណេះដឹងបន្តជូនប្រជាពលរដ្ឋអំពី សិទ្ធិ និងតួនាទីរបស់ប្រជាពលរដ្ឋ និងការបំពេញកិច្ចការងាររបស់ក្រុមប្រឹក្សាតាមមូលដ្ឋាន ដើម្បីឱ្យប្រជាពលរដ្ឋ

បានយល់ដឹង និងប៉ាន់ចូលរួមកាន់តែច្រើនក្នុងសកម្មភាពក្រុមប្រឹក្សា ។

លោក ឈូក សែន បានលើកឡើងថាសព្វថ្ងៃនេះនៅក្នុងក្រុងសែនមនោរម្យមានការរីកចំរើនច្រើនជាងមុន ទាំងការអនុវត្តតួនាទី ភារកិច្ចរបស់ក្រុមប្រឹក្សា និងការផ្តល់សេវានានាជូនប្រជាពលរដ្ឋក្នុងក្រុងដោយទទួលបាន ការពេញចិត្តច្រើនពីប្រជាពលរដ្ឋ ដោយប្រជាពលរដ្ឋមានការចូលរួមក្នុងសកម្មភាពក្រុមប្រឹក្សាកាន់តែច្រើន និងមានភាពក្លាហានក្នុងការលើកបញ្ហា ក្តីកង្វល់របស់ពួកគាត់ជូនក្រុមប្រឹក្សាដោះស្រាយ ។

ការអង្កេតលើចំណុចសំខាន់ៗកាយវិការ អារម្មណ៍ អត្តចរិតរបស់អ្នកទទួលសម្ភាសន៍

ការយល់ដឹង ការប្តេជ្ញាចិត្ត និងការបើកចំហរការចូលរួម

ផ្នែកផ្លាស់ប្តូរ (Domain of changes)

អភិបាលកិច្ច